

**Eżami għall-Warrant ta' Avukat**

**(Parti bil-miktub)**

**L-Erbgħa 28 ta' Diċembru 2011**

**(It-twegibiet iridu jkunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet speċjali, il-hin massimu biex wiehed iwieġeb kemm għal parti A kif ukoll għal parti B hu ta' tliet sigħat.)**

**Parti A**

Wieġeb għal tlieta biss minn dawn li ġejjin billi tabbozza:

1. L-atti mehtieġa biex tiftah *actio debitor debitoris mei*.
2. (a) L-atti mehtieġa biex tiffdi ċens perpetwu; u (b) l-att mehtieġ biex l-ex-direttarju jiżbanka l-prezz tal-fidwa.
3. L-att mehtieġ biex isir appell minn sentenza mogħtija mill-Prim'Awla tal-Qorti Ċivili illi, għalkemm laqgħet it-talba tal-attur, kljient tiegħek, għal dikjarazzjoni illi l-konvenut għandu jagħmel tajjeb għal danni li garrab il-kljient tiegħek bi htija tal-konvenut, illikwidat id-danni f'somma anqas milli, fil-fehma tal-kljient tiegħek, kellha tkun.
4. L-atti mehtieġa biex tiftah kawża ta' jattanza għax il-kljient tiegħek jgħid illi l-konvenut b'ittra uffiċjali ippretenda illi huwa s-sid ta' proprjetà li tinsab f'idejn l-attur.
5. L-att mehtieġ biex issir talba lill-Qorti tal-Appell biex tagħmel referenza lill-Qorti tal-Ġustizzja tal-Unjoni Ewropeja dwar l-interpretazzjoni ta' dispożizzjoni ta' Regolament tal-Parlament Ewropew u tal-Kunsill.
6. L-att mehtieġ biex il-kljient tiegħek, li b'sentenza tal-Qorti tal-Maġistrati (Malta) bhala Qorti ta' Ġudikatura Kriminali nstab hati ta' żewġ imputazzjonijiet u mhux hati ta' żewġ imputazzjonijiet ohra, jagħmel appell mis-sejbien ta' htija dwar wahda miż-żewġ imputazzjonijiet li tagħhom instab hati u biex titnaqqas il-piena.

**Parti B**

Wieġeb għal mistoqsija wahda biss minn dawn li ġejjin:

1. Jekk avukat isir jaf illi kljient li qiegħed jippatroċina kien ippatroċinat minn avukat ieħor qablu fuq l-istess kwistjoni, x'għandu jagħmel? Jagħmel differenza jekk il-każ ikun ta' urgenza, bħal meta jkun sejjer jagħlaq iż-żmien biex jiġi preżentat xi att?
2. Meta avukat jidhirlu illi l-qorti ma hijiex tagħti konsiderazzjoni xierqa għal xi sottomissjoni jew talba li jkun għamel, x'għandu jagħmel l-avukat?

3. "Avukat ma ghandux jipprattika l-kummerċ." Iddiskuti din il-proposta fid-dawl tal-obbligi etici applikabbli.